


<b>SPARKASSE</b>  Bank	<b>СОБРАНИЕ НА АКЦИОНЕРИ</b>	<b>Бр.:</b>
		<b>Датум: 25.05.2022</b>
		<b>Стр. 1/6</b>

**ПРЕДЛОГ**

**О Д Л У К А**

**за продажба (оттуѓување) на сопствени акции по пат на јавна понуда**


	<b>СОБРАНИЕ НА АКЦИОНЕРИ</b>	Бр.:
		Датум: 25.05.2022
		Стр. 2/6

Врз основа на член 29 од Статутот на Шпаркасе Банка АД Скопје, а врз основа на член 25 од Законот за хартии од вредност (“Службен весник на Република Македонија” бр.95/2005, 25/2007, 7/2008, 57/2010, 135/2011, 13/2013, 188/2013, 43/2014, 15/2015, 154/2015, 192/2015, 23/2016, 83/2018 и “Службен весник на Република Северна Македонија” бр. 31/2020 и 288/2021) член 75 став 3 од Законот за банки („Службен весник на Република Македонија“ бр. 67/07, 90/09, 67/10, 26/13, 15/15, 153/15. 190/16 и 7/19 и „Службен весник на Република Северна Македонија“ бр.101/19 и 122/21), Собранието на акционери на Шпаркасе Банка АД Скопје, со седиште на ул. Орце Николов бр. 54, Скопје, на седницата одржана на 25.05.2022 година донесе:

## ОДЛУКА

### За продажба (оттуѓување) на сопствени акции по пат на јавна понуда

1. Со оваа Одлука се одобрува оттуѓување на 1.588 обични сопствени акции во вкупен номинален износ од 4.239.960,00 денари издадени од Шпаркасе Банка АД Скопје (во натамошниот текст „Банката,“) со седиште на ул. Орце Николов бр. 54, Скопје.
2. Сопствените акции од член 1 на оваа Одлука се обични акции на Банката и преставуваат 0,095 % од основната главнина на истата.
3. Продажбата на сопствените акции ќе се врши по пат на јавна понуда во согласност со Правилата за тргување на Македонска берза за хартии од вредност АД Скопје.
4. Сопствените акции се стекнати во процесот на статусна промена – присоединување на Охридска банка АД Скопје кон Шпаркасе Банка АД Скопје на 19.07.2021 година и истите се запишани во Акционерската книга на Банката која се води во Централниот депозитар на хартии од вредност на РСМ.
5. Продажбата на сопствените акции е со цел законска обврска за отуѓување на сопствени акции во законски предвиден рок.
6. Номиналната вредност на една акција изнесува 2.670,00 денари, додека вкупната номинална вредност на акциите што се предмет на продажба изнесува 4.239.960,00 денари.
7. Минималната продажна цена на сопствените акции - предмет на јавната понуда ќе се определи согласно Правилата за тргување на Македонска берза за хартии од вредност АД Скопје (Анекс 3). Плаќањето на продажната цена е исклучиво во парични средства.

	<b>СОБРАНИЕ НА АКЦИОНЕРИ</b>	Бр.:
		Датум: 25.05.2022
		Стр. 3/6

8. Секоја од обичните акции на Шпаркасе Банка АД Скопје дава право на еден глас на Собранието на акционери на Банката. Акцииите гласат на име.
9. Банката не поседува приоритетни акции.
10. Купувачите на обичните акции кои се предмет на продажба (оттуѓување) согласно оваа Одлука ги стекнуваат следните права:
  - право на глас во Собранието на акционери;
  - право на исплата на дел од добивката-дивиденда;
  - право на исплата на дел од остатокот на ликвидационата односно стечајната маса на Банката.


Правата и обврските на купувачите на акцииите настануваат од моментот на нивното запишување во Централниот депозитар за хартии од вредност.

11. Во случај на донесена одлука за исплата на дивиденда од страна на Банката, истата се исплаќа согласно законските одредби и Статутот на Банката.
12. Постапката за запишување и купување на акции ќе започне најдоцна во рок од 30 дена од денот на приемот на одобрието за продажба (оттуѓување) кое го издава Комисијата за хартии од вредност на Република Северна Македонија.
13. Постапката (оттуѓувањето) на сопствените акции ќе биде објавена во Проспект и покана за запишување и уплата на акцииите по пат на јавна понуда. Поканата за запишување и уплата на акцииите по пат на јавна понуда ќе биде објавена на македонски јазик и неговото кирилско писмо во еден од дневните весници што излегуваат на територијата на Република Северна Македонија, 14 календарски дена пред почетокот на запишувањето на акцииите. Поканата може истовремено да се објави и во дневен весник што излегува на територијата на Република Северна Македонија на еден од јазиците на заедниците во Република Северна Македонија.

Проспектот и поканата за запишување и уплата на акцииите по пат на јавна понуда ќе бидат објавени на веб страницата на Македонската берза за хартии од вредност, 14 календарски дена пред почетокот на запишувањето на хартиите од вредност. Проспектот ќе биде ставен на располагање на сите заинтересирани лица во просториите на Банката и на местата каде што се врши запишување и уплата на акцииите.

Рокот за реализација на продажбата (оттуѓувањето) на акцииите изнесува 3 календарски дена од денот на започнувањето на продажбата (оттуѓувањето). Почетниот ден од кој започнува продажбата (оттуѓувањето) по основ на оваа Одлука ќе биде определен во Проспектот и поканата за запишување и уплата на акцииите.

14. Продажбата (оттуѓувањето) на сопствените акции по пат на јавна понуда ќе се реализира преку Македонската Берза, во согласност со моделот при кој се дава

	<b>СОБРАНИЕ НА АКЦИОНЕРИ</b>	Бр.:
		Датум: 25.05.2022
		Стр. 4/6

приоритет на налози со помала количина и порано време на внес на налог, во рамки на моделот по фиксна цена, согласно одредбите на Правилата за тргување на Македонска берза.


15. При запишувањето секој купувач треба да пополни уписница која се дава истовремено со давање на налог за купување на хартии од вредност од јавната понуда кај овластен учесник од пазарот на хартии од вредност – членка на овластената Берза и овластениот Депозитар и истата има правна важност од моментот на реализација на налогот за купување. За време на запишувањето сите уплати од купувачите за понудените хартии од вредност ќе се чуваат на посебна за таа цел отворена банкарска сметка која нема да биде користена од страна на издавачот се додека јавната понуда не биде успешно завршена.
16. При давање приоритет на налози со помала количина и порано време на внес на налог БЕСТ системот ги подредува внесените куповни налози од страна на членките на Берзата на тој начин што приоритет добива налогот кој има помала количина, а при еднаква количина приоритет добива налогот со порано време на внесување.
17. Јавната понуда ќе се смета за успешно завршена ако во рокот од точка 13 од оваа Одлука, најмалку 60 % од понудените сопствени акции во проспектот се продадени.
18. Доколку пред истекот на рокот се продадат и уплатат 100 % од понудените сопствени акции, Банката ќе ја прекине постапката и преку соопштение за успешно реализирана јавна понуда ќе ја извести Комисијата за хартии од вредност и јавноста.
19. Доколку јавната понуда не се реализира согласно процентот од точка 11 од оваа Одлука, истата се смета за неуспешна а сите претходно реализирани продажби на акции се поништуваат и сите примени уплати за акциите, се враќаат на купувачите зголемени за депозитна камата согласно Законот за хартии од вредност, во рок од (7) седум календарски дена.
20. За се што не е регулирано со оваа Одлука ќе се применуваат одредбите од Статутот на Банката и позитивните законски прописи кои ја регулираат оваа материја.
21. Оваа Одлука влегува во сила со денот на донесувањето и ќе се спроведе во рок од три месеци од денот на донесувањето.
22. Се овластува Управниот одбор на Банката да ја спроведе оваа Одлука и да ги превземе сите потребни дејствија согласно законските и подзаконските одредби.

<b>SPARKASSE</b> Bank 	<b>СОБРАНИЕ НА АКЦИОНЕРИ</b>	<b>Бр.:</b>
		<b>Датум: 25.05.2022</b>
		<b>Стр. 5/6</b>

23. Се овластува Надзорниот Одбор на Банката да може да врши одредени измени и дополнувања на оваа Одлука во постапката на добивање одобрение за јавна понуда на сопствени акции.

**ШПАРКАСЕ БАНКА АД Скопје**  
**СОБРАНИЕ НА АКЦИОНЕРИ**  
Претседавач

---

	<b>СОБРАНИЕ НА АКЦИОНЕРИ</b>	Бр.:
		Датум: 25.05.2022
		Стр. 6/6

## ОБРАЗЛОЖЕНИЕ

Во рамки на статусната промена – присоединување на Охридска Банка АД Скопје кон Шпаркасе Банка АД Скопје, Шпаркасе Банка АД Скопје се стекна со 1.588 сопствени акции кои изнесуваат 0.095 проценти од основната главнина. Согласно одредбите на член 75 од Законот за Банки, стекнатите сопствени акции мора да се отуѓат во рок од една година од стекнувањето.

Со таа насока се предлага продажба на сопствените акции по пат на јавна понуда, согласно законските и подзаконските одредби. Номиналната вредност на една акција изнесува 2.670,00 денари, додека вкупната номинална вредност на акциите што се предмет на продажба изнесува 4.239.960,00 денари. Продажбата (оттуѓувањето) на сопствените акции по пат на јавна понуда ќе се реализира во согласност со моделот при кој се дава приоритет на налози со помала количина и порано време на внес на налог, во рамки на моделот по фиксна цена, согласно одредбите на Правилата за тргување на Македонска берза.

Продажбата на акциите ќе се врши на начин и постапка утврдени со Законот за хартии од вредност.